

તા. ૨૯-૦૧-૨૦૨૬, ગુરુવાર, (જામનગર આવૃત્તિ)

સૌરાષ્ટ્ર આસપાસ

દ્વારકામાં દેવી ભાગવત કથા, મહાચંડી યજ્ઞ અને મહારુદ્ર અભિષેકમાં મુખ્યમંત્રીની ઉપસ્થિતિ

દ્વારકાધીશજીના ચરણોમાં શીશ ઝુકાવી ધન્યતા અનુભવી, રાજ્યના નાગરિકો માટે સુખ-શાંતિ માટે પ્રાર્થના કરી પાદુકા પૂજન કર્યું



દ્વારકા : ભગવાન દ્વારકાધીશના આર્ચિવાદ પ્રાપ્ત કરી દ્વારકાના નાગેશ્વર રોડ ખાતે સ્વ. વિરમભા આશાભા માણેકની પ્રેરણાથી દ્વારકાના ધારાસભ્ય પબુભા માણેક દ્વારા આયોજિત વિશ્વ કલ્યાણ અર્થે આયોજિત દેવી ભાગવત કથા અને શ્રી મહાચંડી યજ્ઞ અને ૧૦૦૮ મહારુદ્ર અભિષેકમાં સંમેલિત થયા હતા. મુખ્યમંત્રીએ નેપાળી બાબા (પરમ તપસ્વી સંત આત્મનંદદાસ મહાત્યાગી)ના આશીર્વાદ મેળવી વિષ્ણુ લોક હવન યજ્ઞશાળા અને શિવ લોક નામ જપ યજ્ઞશાળાની મુલાકાત લીધી હતી. ઉલ્લેખનીય છે કે, તા.૩૧ જાન્યુઆરી, ૨૦૨૬ સુધી આયોજિત આ ધાર્મિક આયોજનમાં ભારતભરમાંથી ૨૧ હજાર બ્રાહ્મણો દ્વારા ૫૮ કરોડ જાપ કરવામાં આવી રહ્યાં છે તેમજ દેશભરમાંથી સાધુ,સંતો,મહાત્માઓ આ આયોજનમાં સંમેલિત થયા છે. મુખ્યમંત્રીની મુલાકાત વેળાએ ધારાસભ્ય પબુભા માણેક, પૂર્વ મંત્રી અને ધારાસભ્ય મુળુભાઈ બેરા, કલેક્ટર રાજેશ તપ્પા, પોલીસ અધિક્ષક જયરાજસિંહ વાળા સહિત સ્થાનિક પદાધિકારીઓ, સંતો, મહંતો ઉપસ્થિત રહ્યા હતા.

ખંભાળિયા તાલુકાના ઝાકસીયા ગામના તળાવમાં ડૂબી જવાથી પ્રૌઢનું મોત

ખંભાળિયા : ખંભાળિયા તાલુકાના ઝાકસીયા ગામના તળાવમાં નહાવા જતા ઉંઠા પાણીમાં ગરકાવ થઈ જતા નાના આસોટા ગામના પ્રૌઢનું મોત નિપજ્યું હતું. આ બનાવની મૃતકના ભાઈએ જાણ કરતા સ્થાનિક પોલીસ ઘટનાસ્થળે દોડી ગઈ હતી અને વધુ તપાસ આરંભી છે.



તસ્વીર : નિરજ દત્તાણી

પ્રાપ્ત માહિતી અનુસાર ખંભાળિયા તાલુકાના નાના આસોટા ગામમાં રહેતા હમીરભાઈ લખમણભાઈ પૂંટી નામના પ્રૌઢ

ઝાકસીયા ગામની ખીમાપાટના તળાવમાં નહાવા ગયા હોય દરમિયાન અકસ્માતે નહાતી વખતે ઉંઠા પાણીમાં તણાઈ જતા અને ડૂબી જવાથી તેઓનું મોત નિપજ્યું હતું.

આ બનાવ અંગે મૃતકના ભાઈ જુદાભાઈ લખમણભાઈ પૂંટીએ ખંભાળિયા પોલીસમાં જાણ કરતા પોલીસે સ્થળપર દોડી જઈ આગળની કાર્યવાહી હાથ ધરી હતી.

મકરાણી સણોસરા ગામે હૃદયરોગનો હુમલો યુવાનને ભરખી ગયો

જામનગર : જામનગર જિલ્લાના કાલાવડ તાલુકાના મકરાણી સણોસરા ગામે રહેતા એક યુવાનને હૃદયરોગનો હુમલો આવતા તેમનું મૃત્યુ નિપજ્યાનો બનાવ પોલીસ ચોપડે નોંધાયો છે.

પ્રાપ્ત માહિતી મુજબ કાલાવડ તાલુકાના મકરાણી સણોસરા ગામમાં રહેતા અને મજૂરી કામ કરતા જેન્તીભાઈ ચનાભાઈ રાઠોડ નામના ૪૪ વર્ષના યુવાનને ગઈકાલે પોતાના ઘેર એકાએક છાતીમાં દુ:ખાવો ઉપડ્યો હતો, અને બે શુદ્ધ બન્યા હતા. જેઓને સારવાર માટે કાલાવડની સરકારી હોસ્પિટલમાં લઈ જવાતાં ફરજ પરના તબીબે તેમને હાર્ટ એટેક આવી ગયો હોવાથી મૃત્યુ નીપજ્યું હોવાનું જાહેર કર્યું હતું.


આ બનાવ અંગે મૃતકના પુત્ર સાવનભાઈ જેન્તીભાઈ રાઠોડએ પોલીસને જાણ કરતાં કાલાવડ ગ્રામ્ય પોલીસે ઘટના સ્થળે, અને ત્યારબાદ કાલાવડની સરકારી હોસ્પિટલમાં દોડી જઈ મૃતદેહ નો કબજો સંભાળ્યો છે અને આ બનાવ અંગે વધુ તપાસ હાથ ધરી છે.

જામનગરમાં પોલીસ ભરતી પ્રક્રિયાની દોડમાં ચાલાકી કરનાર બે ઉમેદવારો સામે ગુનો નોંધાયો

એક ઉમેદવારે દોડની બંને ચીપ અન્યને આપી પરીક્ષા પાસ કરવાનો પ્રયાસ કર્યાનું સામે આવ્યું

જામનગર : જામનગર સહીત રાજ્યભરના જુદા જુદા કેન્દ્રો પર હાલ પોલીસ ભરતી બોર્ડ દ્વારા પ્રેક્ટીકલ પરીક્ષાઓ ચાલી રહી છે. આ પ્રક્રિયા દરમિયાન જામનગરમાં પોલીસ હેડક્વાટર ખાતે ચાલતી પરીક્ષામાં બે ઉમેદવારોની ચાલાકી (ગેરરીતી) સામે આવી છે. એક ઉમેદવારે દોડની બંને ચીપ અન્ય ઉમેદવારને આપી પરીક્ષા પાસ કરવાનો છેતરપીંડીભર્યો પ્રયાસ કર્યો હોવાનું સામે આવ્યું છે જેને લઈને પરીક્ષા ડ્યુટી સાથે સંકળાયેલા પોલીસ અધિકારીએ બંને શખ્સો સામે સીટી બી. ડીવીઝન પોલીસ મથકમાં ફરિયાદ નોંધાવી છે. પ્રાપ્ત માહિતી મુજબ જામનગર પોલીસ હેડક્વાટર ખાતેના ગ્રાઉન્ડમાં પોલીસ ભરતી પ્રક્રિયા અંતર્ગત હાલ પ્રેક્ટીકલ પરીક્ષા ચાલી રહી છે. અહીં દરરોજ ૧૬૦૦ ઉમેદવારોને પરીક્ષા માટે બોલાવવામાં આવી રહ્યા છે. ગત તા. ૨૧મીના રોજ ૮૦૮ ઉમેદવારો પરીક્ષા આપવા માટે પોલીસ હેડક્વાટર પહોચ્યા હતા. ઉમેદવારો પાસેથી જરૂરી ડોક્યુમેન્ટ લઈ ગ્રાઉન્ડમાં પ્રવેશ આપવામાં આવ્યો હતો. એક શુપમાં ૨૦૦ ઉમેદવારોને એક સાથે દોડ કરાવવામાં આવે છે. દરેક ઉમેદવારે જ્યારે પોતાનો વારો જે શુપમાં આવે, ત્યારે દોડ માટે નિયત કરવામાં આવેલી પાંચ હજાર મીટરનું અંતર ૨૫ મિનીટમાં પૂર્ણ કરવાનું રહે છે. જેમાં શુપ ત્રણમાં પોતાનો વારો આવતાં મૂળ ગોંડલના બેટીવડ ગામના અને હાલ ગોંડલ એસઆરપી શુપમાં નોકરી કરતા અર્જુનસિંહ સુપુભા જોડેજા અને તેના જ ગામના શિવભદ્રસિંહ દશરથસિંહ જોડેજાએ દોડ માટે તૈયારી કરી હતી. આ ૨૦૦ શુપની દોડ પૂર્ણ થયા બાદ પરિણામ જાહેર કરવામાં આવ્યું હતું. જેમાં ૨૦૦ પૈકી એક ઉમેદવાર એટલે કે અર્જુનસિંહને દોડ માટે આપવામાં આવેલ રનીંગ ચીપ રીડ નહી થતી હોવાની જાહેર કરવામાં આવી હતી. જેને લઈને પરીક્ષાના ગ્રાઉન્ડ ઈન્ચાર્જ સેનાપતિ કોમલ વ્યાસએ લગત એ જન્સીને સાથે રાખી છેક ગાંધીનગર ખાતેના સેન્ટ્રલ કંટ્રોલ રૂમના ડેટા ચકાસવા આદેશ કર્યો હતો. જેમાં અર્જુનસિંહની ચીપ રીડ નહી થતી હોવાની હકીકત સામે આવી હતી. આ બાબતે અર્જુનસિંહને પૂછતાં સમગ્ર હકીકત સામે આવી હતી. એસઆરપીમાં નોકરી કરતા અર્જુનસિંહથી દોડાતું નહી હોવાથી તેની જ બંધમાં રહેલાં તેના સાથી મિત્ર ઉમેદવાર શિવભદ્રસિંહને જવાનને આપી દોડ પાસ કરાવી દીધી હોવાનું સામે આવ્યું હતું. જેને લઈને દોડ વિભાગ સંભાળતા લીવ રિજર્વ પીઆઈ જયપાલસિંહ સોઢાએ બંને પાસેથી ચીપ ગરત માટે અર્જુનસિંહને દોડ પાસ કરવાનો પ્રયાસ કર્યો હોવાનું સામે આવ્યું હતું. દોડ પૂર્વે પરીક્ષા સંભાળતી પાનગી એ જન્સી દરેક ધરપકડ સહિતની આગળની ઉમેદવારોને બંને પગે ઈલેક્ટ્રિક

દ્વારકા હેલિપેડ ખાતે મુખ્યમંત્રીનું સ્વાગત




દ્વારકા : રાજ્યના મુખ્યમંત્રી ભૂપેન્દ્ર પટેલ આજરોજ દ્વારકા ખાતે પધારતા જિલ્લા વહીવટી તંત્ર દ્વારા ઉષ્માભર્યું સ્વાગત કરવામાં આવ્યું હતું. આ પ્રસંગે ધારાસભ્ય મુળુભાઈ બેરા, જિલ્લા કલેક્ટર રાજેશ તપ્પા, જિલ્લા વિકાસ અધિકારી એ.બી.પાંડેર, પોલીસ અધિક્ષક જયરાજસિંહ વાળા, પ્રાંત અધિકારી અમોલ આવતે, અગ્રણી મયુરભાઈ ગઢવી સહિતના ઉપસ્થિત રહ્યા હતા.

મોવાણા ગામે ધાર્મિક કાર્યક્રમમાં સોનાના દાગીના સેરવી લેનાર ચાર મહિલા સહિત પાંચની ધરપકડ

ભીડનો લાભ લઈ શ્રદ્ધાળુ સ્ત્રીઓના ગળા અડવા કરતી હતી, રૂ. ૭.૬૭ લાખનો મુદ્દામાલ કબ્જે

ખંભાળિયા : ખંભાળિયા તાલુકાના મોવાણા ગામના પાટીયા પાસે ચારેક સમાહ પૂર્વે ધાર્મિક કાર્યક્રમમાં ભીડનો લાભ લઈ મહિલાઓના ગળામાંથી સોનાના ચેન અને માળા સેરવી લેવાના ગુન્હામાં એલસીબી પોલીસે રાજકોટની કુખ્યાત દાતણિયા ગેંગ સાથે સંકળાયેલી ચાર મહિલા સહિત પાંચ શખ્સને ઝડપી લઈ ભેદ ઉકેલી તેઓ પાસેથી અંદાજિત રૂ. ૭.૬૭ લાખનો મુદ્દામાલ કબ્જે કરી વધુ તપાસ હાથ ધરી હતી.




તસ્વીર : નિરજ દત્તાણી

પ્રાપ્ત માહિતી મુજબ મોવાણા ગામના પાટીયા પાસે ગત તારીખ ૨૮ ડિસેમ્બરના રોજ ધાર્મિક કાર્યક્રમ યોજાયો હતો આ કાર્યક્રમમાં હસ્થાળ ગામના હિમીબેન તેમજ અન્ય શ્રદ્ધાળુ મહિલાઓના ગળામાં પહેરવાના એવી રાજકોટની દાતણિયા ગેંગના સાગરીતોની આ ગુન્હાના કિંમતના દાગીનાની કોઈ તસ્કરો ચોરી કરી લઈ જતા પળભળાટ મચી ગયો હતો. અને ફરિયાદ બાદ પોલીસે તપાસ શરૂ કરી હતી હિમીબેન તેમજ અન્ય શ્રદ્ધાળુ પોલીસને બાતમી મળતા સક્રિય

ધ્રોલમાં બાળકીને ઉઠાવી જનાર શખ્સ ઝડપાયો, બાળકીને તબીબી ચકાસણી હાથ ધરાઈ

જામનગર : જામનગર જિલ્લાના ધ્રોળ પંથકમાં વાડી વિસ્તારમાંથી પાંચ વર્ષની બાળકીનું અપહરણ થયું હતું, અને તેણીને ઉઠાવી જનાર બાળકીની વાડીમાં કામ કરતા મૂળ મધ્ય પ્રદેશ કાજુ હટ્ટ બુંદેલીયા સામે અપહરણની ફરિયાદ નોંધાવી હતી.



તસ્વીર : નિરજ દત્તાણી

ધ્રોલ પોલીસ દ્વારા આ મામલે તુરંતજ તપાસનો ધમધમાટ શરૂ કર્યો હતો, અને જુદા જુદા સીસીટીવી કેમેરાઓ મારફતે ડબલ સવારી બાઈકમાં બાળકીને વચ્ચે બેસાડીને લઈ જતા સીસીટીવી ફૂટેજ મળ્યા હતા. જે અંગે ઊંડાણપૂર્વકની તપાસ બાદ પાંચ વર્ષની બાળકી સાથે કાજુ હટ્ટ બુંદેલીયા પોલીસના શંકજામાં આવી ગયો છે, જેને ધ્રોલ પોલીસ મથકમાં લઈ આવ્યા બાદ ઘનિષ્ટ પૂછપરછ ચલાવાઈ રહી છે. ઉપરાંત તેની સાથે રહેલી પાંચ વર્ષની બાળકીને ધ્રોળની સરકારી હોસ્પિટલમાં લઈ જઈ તેની તબીબી ચકાસણી કરવામાં આવી રહી છે. પોલીસની પ્રાથમિક પૂછપરછ દરમિયાન આરોપી બાળકીનો કુટુંબ મામો યતો હોવાનું જણાયું હતું, અને બાળકીને ખાવા પીવાની ચીજ વસ્તુ લઈ દેવા માટે પોતે પડધરી ટાઉનમાં આવી રહ્યો હતો, અને રસ્તામાં એક બાઈક સવાર ધ્રોળ તાલુકાના ગરેડીયા ગામના એક યુવાન પાસેથી લિક્કટ માગી હતી, અને તેમાં પાછળ બેસીને ગયો હોવાનું જણાયું હતું. પોલીસ દ્વારા બાઈક સવારની પણ પૂછપરછ ચલાવવામાં આવી છે.

જામનગરમાં જુના મનદુ:ખમાં માતા-પુત્ર પર ચાર શખ્સોએ હુમલો કરી વાહનમાં તોડફોડ

જામનગર : જામનગરમાં નુકસાની પહોંચાડવા અંગે રણજીતનગર હુડકો વિસ્તારમાં રહેતી એક મહિલાએ પોતાના ઉપર તેમજ પોતાના પુત્ર ઉપર હુમલો કરી ઘરની બહાર પાર્ક કરેલા વાહનમાં તોડફોડ કરી નાખવા અંગે ચાર શખ્સો સામે ફરિયાદ નોંધાવી છે. જે મામલે પોલીસ તપાસ ચલાવે છે. જામનગરમાં રણજીતનગર જુનો હુડકો વિસ્તારમાં રહેતી દિવ્યાબેન રાહુલભાઈ રાઠોડ નામની ૩૯ વર્ષની મહિલાએ પોતાના ઉપર તેમજ પોતાના પુત્ર મોહિત ઉપર જુની અદાવતના કારણે હુમલો કરી ઈજા પહોંચાડવા અંગે, તેમજ પોતાના ઘરની બહાર પાર્ક કરેલા એક્સેસ સ્કૂટરમાં તોડફોડ કરી

જામનગરમાં મફતમાં મસાલો બાવાના પ્રશ્ને બે યુવાન પર ચાર શખ્સોનો હુમલો

જામનગર : જામનગર શહેરના અંધાશ્રમ વિસ્તારમાં એક શખ્સે દુકાનમાં મફતમાં મસાલો લેતા અને તેને સમજાવવા જતા તેની સાથેના ચાર જણાએ ભેગા મળી બે યુવાનને મારકૂટ કરી પતાવી દેવાની ધમકી આપી હતી તેમજ જ્ઞાતિ પ્રત્યે અપમાનિત કરતા સ્થાનિક પોલીસ દફતરે વિધિવત ફરિયાદ નોંધાવવામાં આવી છે. પ્રાપ્ત માહિતી મુજબ જામનગરમાં અંધાશ્રમ પાછળ શિવપાર્ક સોસાયટી ખાતે રહેતો નારણભાઈ ડોસાભાઈ ડગરા નામનો યુવાન અને તેનો મિત્ર પાન મસાલાની દુકાને ગયા હોય ત્યારે કિશોરભાઈ નામના વ્યક્તિ દુકાન છોઈ ત્યાં અસલમ જુમાભાઈ સોઢા નામનો શખ્સ મફતમાં મસાલો લેતો હોય આથી તેને સમજાવવા જતા તેણે નારણભાઈ સાથે બોલાચાલી કરી ખાર રાખી હાથમાં લાકડાનો ધોકો, તલવાર સાથે અસલમ તેમજ હારુન ઉર્ફે ભોલો, સાહિલ હાલા અને સુજલ કોળી નામના ચારેય શખ્સે ગાળો કાઢી જ્ઞાતિ પ્રત્યે અપમાનિત કરી નારણભાઈ તેમજ કિશોરભાઈ ને મારકૂટ કરી શરીરે નાની મોટી ઈજા પહોંચાડી જામનગર મારી નાખવાની ધમકી આપતા ચારેય શખ્સ સામે નારણભાઈ ડગરાએ સીટી સી ડિવિઝન પોલીસ સ્ટેશનમાં ફરિયાદ નોંધાવી છે.

જામનગરના મોડા ગામે વીજકર્મીની ફરજમાં રૂકાવટ કરનાર ચારથી વધુ સામે ફરિયાદ

ગાલમાં ફડાકો મારી પુરાવાનો નાસ કરી નાખી મારી નાખવાની ધમકી આપી

જામનગર : જામનગર તાલુકાના મોડા ગામે એક રહેણાંક મકાનમાં વીજચેકીંગ દરમિયાન મકાનમાલિક સહિત ચારથી વધુ શખ્સોએ કર્મચારીને ફડાકો મારી ધમકી આપી તૈયાર કરવામાં આવેલ

પુરાવાનો નાસ કરી ફરજમાં રૂકાવટ કરવા સબબ વીજતંત્રના કર્મચારીએ સ્થાનિક પોલીસ દફતરે વિધિવત ફરિયાદ નોંધાવતા પોલીસે આગળની કાર્યવાહી આરંભી હતી. આ બનાવની મળતી વિગતો પ્રમાણે ધોરાજી ગામે રહેતા અને પીઠવીસીએલમા ફરજ બજાવતા સુલેમાનભાઈ સુમારભાઈ દોઢિયા જામનગર તાલુકાના મોડા ગામના ટીમ સાથે ગજેન્દ્રસિંહ અનોપસિંહ જોડેજાના રહેણાંક મકાને વીજચેકીંગ અર્થે ગયા હોય આ વેળાએ ગજેન્દ્રસિંહ અને તેના ભાઈ તથા અરવિંદસિંહ સતુભા જોડેજા વિગેરેએ ભૂંડી ગાળો કાઢી ઝપાઝપી કરી હતી તેમજ જામનગર મારી નાખવાની ધમકી આપી મોબાઈલ ફોનમાં ઉતારવામાં આવેલ ફોટોગ્રાફી કાઢી નાખી ઉપરાંત કામગીરીના કેસ કાગળો ફાડી નાખી પુરાવાનો નાસ કરી નાખ્યો હતો ઉપરાંત સુલેમાનભાઈને ડાબા ગાલ ઉપર ફડાકો મારી કાયદેસરની ફરજમાં રૂકાવટ કરતા તેઓએ તમામ સામે પંચકોપી એ ડિવિઝન પોલીસ સ્ટેશનમાં ફરિયાદ નોંધાવી છે.